

# SIT ELETTRONIKU ĠDID JGHINEK TISKOPRI L-ISTORJA MARITTIMA TA' MALTA PERMEZZ TA' GRAFFITI TA' BASTIMENTI



Stqarrija l 23 ta' Mejju 2023

Heritage Malta thabbar bi pjaċir it-tnedija ta' sit elettroniku ġdid - [www.maltashipgraffiti.org](http://www.maltashipgraffiti.org) - maħsub u mfassal biex iħall il-misteri tal-graffiti storiċi li nsibu f'Malta u li juru bastimenti. Din il-pjattaforma innovattiva toffri esperjenza profonda tal-imghoddi marittimu ta' din il-gżira filwaqt li thajrek tistħarreg' biex issir taf aktar.

[www.maltashipgraffiti.org](http://www.maltashipgraffiti.org) hija l-frott ta' riċerka estensiva, dokumentazzjoni metikoluża u passjoni kbira għall-preservazzjoni ta' aspett mhux magħruf wisq tal-istorja marittima tagħna. Is-sit elettroniku jservi kemm bħala arkivju diġitali kif ukoll bħala riżorsa edukattiva fejn sew l-istoriċi bi sfond akkademiku u sew il-membri tal-pubbliku ġenerali jsibu opportunità bla preċedent biex jimirhu fid-dinja intriganti tal-graffiti tal-bastimenti u jippruvaw jifhmuha.

Fost il-karatteristiċi ewlenin ta' [www.maltashipgraffiti.org](http://www.maltashipgraffiti.org) insibu:

Database:

[www.maltashipgraffiti.org](http://www.maltashipgraffiti.org) tinkorpora kollezzjoni vasta ta' ritratti, deskrizzjonijiet dettaljati u kuntest storiku għal bosta graffiti ta' bastimenti skoperti fil-Gżejjer Maltin. Min jidhol fis-sit jista' jfittex, iqalleb u jeżamina dawn l-artefatti mhux tas-soltu, u jagħti harsa lejn il-hajja ta' dawk li hallew il-marka tagħhom billi naqqu stampi ta' b'cejjeċ tal-baħar.

Dawriet bil-mixi:

Is-sit elettroniku joffri wkoll suggerimenti dwar dawriet bil-mixi li wiehed jista' jagħmel fi bliet u rhula Maltin u li matulhom jista' jara binjiet imzejnin bi graffiti ta' bastimenti u jeżamina d-dettalji tal-istampi mnaqqxin biex japprezza l-ħila ta' min għamilhom u l-istejjer warajhom.

Kontenut storiku li jzommok taqrah:

[www.maltashipgraffiti.org](http://www.maltashipgraffiti.org) huwa minjiera ta' tagħrif storiku u grajjiet affaxxinanti li jixhtu dawl fuq l-importanza tal-graffiti tal-bastimenti fl-istorja marittima ta' Malta. Is-sit elettroniku jghinek tifhem aħjar dan l-aspett uniku fil-kultura tat-tbaħħir.

Kollaborazzjoni komunitarja:

Wiehed mill-ghanijiet ta' [www.maltashipgraffiti.org](http://www.maltashipgraffiti.org) huwa li jrawwem sinerġija attiva fost riċerkaturi, dilettanti u esperti li lkoll għandhom għal qalbhom il-patrimonju marittimu ta' pajjiżna. Dawk li jidhlu fis-sit elettroniku jistgħu jaqsmu dak li jafu jew li skoprew u jieħdu sehem f'diskussjonijiet biex ikompli joktor l-apprezzament kollettiv tal-graffiti tal-bastimenti.

Bit-tneġġija ta' [www.maltashipgraffiti.org](http://www.maltashipgraffiti.org), Heritage Malta se tkompli tippreserva u tkattar l-għarfien dwar l-istorja marittima għanja ta' Malta billi tipprovdi riżorsa siewja għal riċerkaturi, storiċi u kull min hu interessat fis-suġġett interessanti tal-graffiti tal-bastimenti. Is-sit elettroniku jservi ta' pont bejn issa u l-imġhoddi, u jiżgura li din il-forma unika ta' espressjoni kulturali u dokumentazzjoni storika tibqa' tinzamm b'għożża mill-ġenerazzjonijiet tal-ġejjieni.